
Vishvasvasuproktam Shivabhidhanashravanamahimanuvarnanam

—o—o—o—
विष्णुवसुप्रोक्तं
शिवआभिधानश्रवणमहिमानुवर्णनम्
—o—o—o—

Document Information



Text title : Vishvasvasuproktam Shivabhidhanashravanamahimanuvarnanam

File name : vishvAvasuproktAMshivAbhidhAnashravaNamahimAnuvarNanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shivarahasyam | harAkhyah tRitIyAMshaH | uttarArdham | adhyAyaH 20
| 189-203 ||

Latest update : January 30, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 1, 2024

sanskritdocuments.org

ವಿಶ್ವಾವಸುಪ್ರೋಕ್ತಂ
ಶಿವಾಭಿಧಾನಶ್ರವಣಮಹಿಮಾನುವರ್ಣನಂ



ವಿಶ್ವಾವಸುಃ -

ಧನ್ಯೋಽಸಿ ಮಾನ್ಯೋಽಸಿ ಗಣಾಗ್ರಗಣ್ಯ ವಿಶ್ವೇಶ್ವರಾರಾಧನತತ್ಪರೋಽಸಿ .

ತ್ವತ್ಪಾದಪದ್ಮಾರ್ಚನತೋಽಪಿ ಮುಕ್ತಿಃ ಸಂಭಾವಿತಾ ಸ್ಯಾದ್ಗಿರಿಶಪ್ರಸಾದಾತ್ .. 189..

ಶಾಂಕರಾಂಘ್ರಿಕಮಲಾರ್ಚನಾದಪಿ ಪ್ರೀತ ಏವ ಭಗವಾನುಮಾಪತಿಃ .

ಶಾಂಕರೇಷು ಖಲು ತಸ್ಯ ಸರ್ವಥಾ ಪ್ರೀತಿರೇವ ಗಿರಿಶಃ ಸ ಶಾಂಭವಃ .. 190..

ಸಮರ್ಚಿತಃ ಸ್ಯಾತ್ ಯದಿ ಶಾಂಭವಸ್ತದಾ ಸಾಕ್ಷಾನ್ಮಹೇಶೋಽಪಿ ಸಮರ್ಚಿತಃ
ಸ್ಯಾತ್ .

ಈಶಾಭಿಮಾನಃ ಖಲು ಶಾಂಭವೇಷು ತೇ ದುರ್ಲಭಾಃ ಕಿಂ ಶಿವಯೋಗಿನೋಽಪಿ ..
191..

ಧನ್ಯಾಸ್ತೇ ಶಿವಯೋಗಿನಃ ಶಿವಪದಾಂಭೋಜಾರ್ಚನಾರಾಧನ-

ಧ್ಯಾನಾನಂದರಸಪ್ರಸಾಧನರಸಾಃ ಸಂಸಾರವಾರ್ತಾಲಸಾಃ .

ತೇಷಾಂ ಪೂಜನಮೇವ ತಾಬದಧುನಾ ಸಂಸಾರದುಃಖಾಪಹಂ

ತತ್ಸಂಗಾತ್ ಖಲು ಶಂಕಮಂಗಲಕಥಾಪೀಯೂಷಧಾರಾರ್ಣವಃ ..

ಅಹೋ ವಿಚಿತ್ರಂ ಖಲು ಶಾಂಭವಾನಾಂ ಚರಿತ್ರಮತ್ಯದ್ಭುತಮಪ್ಯಚಿತ್ರಂ .

ಚಿತ್ರಂ ಕಿಮತ್ಯಾಸ್ತಿ ಪವಿತ್ರವಾರ್ತಾ ಕರೋತಿ ತಾವತ್ಪರಮಂ ಪವಿತ್ರಂ .. 193..

ಕಃ ಶಂಕರಾರ್ಚನಪರೋ ನ ಸುರೋ ನರೋ ವಾ ಸರ್ವೇ ಸುರಾ ಅಪಿ
ತದಂಘ್ರಿಸಮರ್ಚನೇನ .

ಧನ್ಯಾ ಭವಂತಿ ಬಹವೋ ಭುವಿ ಶಾಂಭವಾಃ ಕಿಂ ವೀರೇಶ್ವರಾರ್ಚನಪರಃ ಖಲು
ಕೋಽಪಿ ಶೈವಃ .. 194..

ವೀರೇಶ್ವರಾನುಗ್ರಹಪಾತ್ರಮೇಕಃ ಸ ಬಾಲ್ಯಮಾರಭ್ಯ ಶಿವಾರ್ಚಕಃ ಸನ್ .

ವಯಃ ಶಿವಾರಾಧನಸಾಧನೇಷು ಪರಂ ಚಕಾರಾಮರಹಾರವೀರಃ .. 195..

ಭವಾನಿಹೈಕೋ ಭಗವತ್ಪ್ರಸಾದಾತ್ ಅಭ್ಯಾಗತೋ ಮತ್ಸುಕೃತೈರಪಾರೈಃ .

ತ್ವಯಾ ತು ತಾವದ್ಗಿರಿಶಾರ್ಚನಾಯ ಸಮಾಗತಂ ಪಾವಯಿತುಂ ಗೃಹಂ ಮೇ .. 196..

ಅಸ್ಮಾಕಂ ಗೃಹಮೇಧಿನಾಮಪಿ ಬಹು ತ್ವತ್ಪಾದಸಂಕ್ಷಾಲನಾತ್

ತತ್ಪಕ್ಷಾಲನಜಾತಪುಣ್ಯಸಲಿಲಾಸೇಕಾನುಪಾನಾದಿನಾ .

ತ್ವತ್ಪಾದಾಂಬುಜರೇಣುಭಿಃ ಪರಮಿದಂ ಸಮಾಪಿ ಮೇ ಪಾವನಂ
ಮದ್ವಂಶೋಽಪ್ಯತಿಪಾವನಃ ಸ ತು ಮಹಾನ್ ತ್ವಂ ಶಾಂಭವೋ ದುರ್ಲಭಃ .. 197..
ಮನಾಗಪಿ ತಥಾ ಪುರಾ ಶಿವಕಥಾಸುಧಾಸಾಗರಃ ಶ್ರುತಃ ಶ್ರವಣಪಾವನಃ
ಶ್ರವಣಪಾನ್ವಪೀತೋ ಮುಹುಃ .

ಅತಃ ಪರಮಹಂ ಮುದಾ ಗಿರಿಶಪಾದಪದ್ಮಾರ್ಚನಂ ಕರೋಮಿ ಕರುಣಾಂಬುಧೇ
ಶಿವಪದಾಂಬುಜಾರಾಧಕಃ .. 198..

ಶ್ಲೋತ್ರಂ ಪವಿತ್ರಂ ಮಮ ಜಾತಮದ್ಯ ಗಾತ್ರಂ ಮಮೈತತ್ ಸುತರಾಂ ಪವಿತ್ರಂ .

ತ್ವದುಕ್ತವಿಶ್ವೇಶಕಥಾಸುಧಾಭಿತ್ತರಂಗಮಾಲಾಕಲಿತೋಽಹಮೇವ .. 199..

ಜನ್ಮಾನ್ಯತೀತಾನಿ ಬಹೂನಿ ತೇಷು ಮಹೇಶ್ವರಾಪಾರಕಥಾಸುಧಾಭಿಃ .

ನಾಕರ್ಣಿತೋ ನಾಪ್ಯನುಸಂಧಿತೋ ವಾ ನ ಚಾರ್ಚಿತೋ ವಾಪ್ಯಮೃತತ್ವಸಿದ್ಧಿಂ ..
200..

ಕಿಂ ತೈರ್ಜನ್ಮಭಿರಪ್ಯಪಾರತರುಣೀಸಂಸಾರವಾರ್ತಾರಸ-

ವ್ಯಾಪಾರೈರಪರಾಧಕೋಟಿಸಹಿತೈರ್ಯೈಃ ಶಂಕರೋ ನಾರ್ಚಿತಃ .

ನ ಧ್ಯಾತೋಽಪಿ ನ ಚ ಶ್ರುತೋಽಪಿ ನಯನೈರ್ಧೃಷ್ಟೋಽಪಿ ಕಷ್ಟಾಣವಾ-
ದುದ್ಧರ್ತುಂ ಸ ಸಮರ್ಥ ಇತ್ಯನುದಿನಂ ನಾರಾಧಿತೋ ವೈಭವೈಃ .. 201..

ಬ್ರಹ್ಮಾದ್ಯೈರಪಿ ಯತ್ಪದಾಂಬುಜರಜಃಪೂಜಾರ್ಥಮತ್ಯದ್ಭೂತಂ

ತಪ್ತಂ ಘೋರತರಂ ತಪೋಽಪಿ ಬಹುಧಾ ಧರ್ಮಾಃ ಕೃತಾಃ ಕೋಟಿಶಃ .

ತತ್ಪಾದಸ್ಮರಣಂ ಕದಾಪಿ ನ ಕೃತಂ ದಾರೈಃ ಪರಂ ವಂಚಿತೋ

ಭೋಗೈರಪ್ಯಮಿತ್ರೈರತಃ ಪರಮಹಂ ಪೂತಸ್ತ್ವ ದಾಲೋಕನಾತ್ .. 202..

ಅಧ್ಯಾಗತ್ಯ ಮಹೇಶ್ವರಾಮೃತಕಥಾಪೀಯೂಷಧಾರಾ ಪರಾ

ದತ್ತಾ ಸಾ ತ್ವದನುಗ್ರಹೇಣ ಸತತಂ ಸಂರಕ್ಷಣೀಯಾ ಮಯಾ .

ನೇಯಂ ಕಂಠಮಣಿರ್ಮಮಾಸ್ತು ಸುಕೃತೈಃ ಯೈರ್ಯೈಃ ಶ್ರುತಾ ಸಾ ಕಥಾ

ತೇ ಸರ್ವೇಽಪಿ ಶಿವಾಭಿಧಾನಸುಧಯಾ ಕ್ವಾಃ ಸಮಂತಾದಪಿ .. 203..

.. ಇತಿ ಶಿವರಹಸ್ಯಾಂತರ್ಗತೇ ವಿಶ್ವಾವಸುಪ್ರೋಕ್ತಂ ಶಿವಾಭಿಧಾನಶ್ರವಣಮಹಿಮಾನುವರ್ಣನಂ
ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಹರಾಖ್ಯಃ ತೃತೀಯಾಂಶಃ . ಉತ್ತರಾರ್ಧಂ . ಅಧ್ಯಾಯಃ 20. 189-
203 ..


- .. shrIshivarahasyam . harAkhyah tRRitIyAMshaH . uttarArdham . adhyAyaH 20. 189-
203 ..


Notes:

ವಿಶ್ವಾವಸುಪ್ರೋಕ್ತಂ ಶಿವಾಭಿಧಾನಶ್ರವಣಮಹಿಮಾನುವರ್ಣನಂ

Viśvāvasu ವಿಶ್ವಾವಸು (a Gandharva ಗಂಧರ್ವ) narrates his experience and expresses gratitude to Nandikeśa ನಂದಿಕೇಶ about the merits of worshipping and listening to discourses about Śiva ಶಿವ.

Proofread by Ruma Dewan

——
Vishvavasuproktam Shivabhidhanashravanamahimanuvarnanam
pdf was typeset on February 1, 2024

——
Please send corrections to sanskrit@cheerful.com

